

MHWR030032452022 	खटला दाखल तारीख	-	१३.०६.२०२२
	खटला नोंदणी तारीख	-	१३.०६.२०२२
	खटला निकाल तारीख	-	१७.०७.२०२६
	कालावधी	०४ व, ०१ म, ०४ दि.	

भाग - ' अ '

Form No. XXXII

(Title Page of the Judgment)

(Para 44 (i) of Chapter VI of Criminal Manual)

विद्यमान मुख्य न्यायदंडाधिकारी, वर्धा यांचे न्यायालयात
(पीठासीन अधिकारी - श्रीमती एम.वाय.डोईफोडे)

नियमित फौजदारी खटला क्र.४५२/२०२२
अपराध क्र.३२२/२०२२
निशाणी क्र.०५

महाराष्ट्र शासनातर्फे पोलिस ठाणे अधिकारी,
पोलिस ठाणे वर्धा शहर, वर्धा, ता व जि. वर्धा.

अभियोग पक्ष

विरुद्ध

शेख मोबीन शेख अब्बास,
वय अंदाजे २१ वर्ष, कामधंदा: रोजमजुरी,
राह. स्टेशन फैल, वर्धा
ता. व जि. वर्धा.

आरोपी

=====

सरकार पक्षातर्फे सरकारी वकील

-

श्री.एस.एम.दुंगे

आरोपीतर्फे अधिवक्ता

-

श्री.पी.एस.मानसाता

=====

भारतीय शस्त्र अधिनियमाचे कलम ४ सह कलम २५ प्रमाणे दोषारोप.**भाग - ' ब '****(Para 44 (ii) of Chapter VI of Criminal Manual)**

१	गुन्हा घडल्याचा दिनांक	०४.०३.२०२२
२	प्रथम खबर अहवाल दिनांक	०४.०३.२०२२
३	दोषारोप पत्र दाखल झाल्याचा दिनांक	२०.०४.२०२२
४	दोषारोप निश्चिती दिनांक	०२.०६.२०२६
५	पुरावा सुरु झाल्याचा दिनांक	१७.०७.२०२६
६	न्यायनिर्णय राखीव केल्याचा दिनांक	१७.०७.२०२६
७	न्यायनिर्णयाचा दिनांक	१७.०७.२०२६

आरोपीचा तपशील

आरोपीची श्रेणी	आरोपीचे नांव	अटक दिनांक	जामीन दिनांक	गुन्ह्याचे कलम	निर्दोष किंवा दोषी	शिक्षा सुनावली	बंदीवान म्हणून असलेला कालावधी फौजदारी प्रक्रिया संहिता कलम ४२८ प्रमाणे
१.	शेख मोबीन शेख अब्बास	दिनांक ०४.०३.२०२२	दिनांक ०४.०३.२०२२	भा.श.अ. कलम ४ सह कलम २५ अन्वये	निर्दोष	निर्दोष	---

भाग - ' क '**(Para 44 (iii) of Chapter VI of Criminal Manual)****LIST OF PROSECUTION/DEFENCE/COURT WITNESSES**

अ. अभियोग पक्ष -

अनु.क्र.	साक्षीदारांची नावे	निशाणी	पुराव्याचे स्वरूप
१.	राहूल श्रावण नगराळे	नि.क्र.४	घटनास्थळ/जप्ती पंच

ब. बचाव पक्षाचे साक्षीदार जर असतील तर -

अनु.क्र.	नावे	निशाणी	पुराव्याचे स्वरूप
---	---	---	---

क. न्यायालयीन साक्षीदार असतील तर -

अनु.क्र.	नावे	निशाणी	पुराव्याचे स्वरूप
---	---	---	---

न्यायालय निशाणी कागदपत्रांची यादीड. अभियोग पक्ष -

अनु.क्र.	कागदपत्रे	निशाणी क्र.
१	सूचनापत्र	P1/PW1
२	घटनास्थळ पंचनाम्यावरील सही	P2/PW1

इ. बचाव पक्ष -

अनु.क्र.	कागदपत्रे	निशाणी क्र.
---	---	---

ई. भौतिक वस्तु -

अनु.क्र.	भौतिक वस्तु क्रमांक	तपशील
---	---	---

न्यायनिर्णय

(दिनांक १७.०७.२०२६ रोजी पारीत)

सदरचा खटला आरोपीविरुद्ध भारतीय हत्यार कायद्याचे कलम ४ सह कलम २५ अन्वये चालविण्यात आला.

सरकार पक्षाचे थोडक्यात कथन खालीलप्रमाणे -

२. दिनांक ०४.०३.२०२२ रोजी दूपारी ०३.०० ते ०४.०० वाजताचे दरम्यान ए.एस.आय. श्री.बाबाराव बोरकुटे, ब.क्र.४०७ यांना मुखबीरकडून खात्रीशीर खबर मिळाली की एक इसम त्याचे ताब्यात एक धारदार चायना मेड लोखंडी चाकू घेवून रेल्वे स्टेशन गेट समोर, स्टेशन फैल, वर्धा येथील परीसरात जोर जोराने आरडा-ओरडा करून दहशत निर्माण करतांना मिळून आला. त्याला पंचांसमक्ष ताब्यात घेवून त्याचे पुर्ण नाव व पत्ता विचारले असता, त्याने त्याचे नाव शेख मोबीन शेख अब्बास, रा स्टेशन फैल, वर्धा असे सांगितले. त्यावरून आरोपीस ताब्यात घेतल्यानंतर ते पोलीस स्टेशनला परत आले. आरोपीचे सदरचे कृत्य हे भारतीय हत्यार कायदा कलम ४ दंडनिय सह कलम २५ प्रमाणे दिसून आल्याने आरोपीविरुद्ध भारतीय हत्यार कायदा कलम ४ दंडनिय सह कलम २५ अन्वये गुन्हा दाखल होणेकरीता त्याने पोलीस स्टेशन वर्धा येथे फिर्याद दिली.

३. सदर फिर्यादवरून आरोपीविरुद्ध गुन्हा क्र.३२२/२०२२ भारतीय हत्यार कायदा कलम ४ सह कलम २५ अन्वये पोलीस ठाणे, वर्धा शहर, तालुका व जिल्हा वर्धा येथे गुन्हा दाखल करण्यात आला आणि गुन्ह्याचा तपास श्री.बाबाराव बोरकुटे, ब.क्र.४०७ यांनी केला. तपासा दरम्यान, त्यांनी दोन पंचांना घटनास्थळी बोलाविले व त्यांचे समक्ष घटनास्थळ-जप्ती पंचनामा केला व आरोपीचे ताब्यातून एक चाना मेड लोखंडी चाकू जप्त

केला. त्यांनी साक्षीदारांचे जबाब नोंदविले. आरोपीस अटक केली व दोन पंचांसमक्ष अटक फॉर्म तयार केला. त्यानंतर त्याने आरोपीविरुद्ध पुरावा मिळून आल्याने न्यायालयात दोषारोपपत्र दाखल केले.

४. दिनांक ०२.०६.२०२६ रोजी आरोपीविरुद्ध निशाणी क्र.०२ नुसार भारतीय हत्यार कायद्याचे कलम ४ सह २५ अन्वये दोषारोप निश्चित केले. तसेच सदर दोषारोपामधील मजकूर आरोपीला त्याच्या भाषेमध्ये समजावून सांगितला. त्याने गुन्हा कबूल नसल्याचे सांगितले म्हणून सरकारपक्षाची केस पुढे चालविली.

५. आरोपीविरुद्ध अभियोग पक्षाच्या पुराव्यात गुन्ह्याशी संबंध दाखविणारी परिस्थिती न आल्याने फौजदारी प्रक्रिया संहिता १९७३ चे कलम ३१३ प्रमाणे आरोपीचा जबाब नोंदविण्यात आला नाही.

६. दोन्ही पक्षांच्या वतीने करण्यात आलेला युक्तीवाद ऐकण्यात आला. प्रकरणातील वस्तुस्थिती व सादर पुरावा यावरून खालील प्रश्न निर्णित कामी उपस्थित होतात, ज्यावरील निष्कर्ष नमूद कारणांसह पुढीलप्रमाणे देण्यात येत आहे.

क्र.

प्रश्न

निष्कर्ष

१. सरकार पक्ष हे सिध्द करतात काय की दिनांक ०४.०३.२०२२ रोजी दुपारी ०३.०० ते ०४.०० वाजताच्या दरम्यान स्टेशन फैल, वर्धा येथे आरोपी हा एक चायना मेड लोखंडी चाकू हे शस्त्र विना परवाना बाळतांना मिळून आला व त्याद्वारे त्याने भारतीय हत्यार कायद्याचे कलम ४ सह २५ नुसार गुन्हा केला?

नाही.

२. आदेश काय?

आरोपीला निर्दोष

मुक्त करण्यात येते

कारणमिमांसा

प्रश्न क्र.१ करीता :

७. अभिलेखावर सादर मौखिक पुरावा वाचला असता पंच (स.सा.१) (नि.क्र.४) याने साक्षीत असे सांगितले की दिनांक ०४.०३.२०२२ रोजी पोलिसांनी त्याला पंच म्हणून बोलाविले नव्हते. त्याचे समक्ष पोलीसांनी कोणतीही कार्यवाही केली नाही. त्याने केवळ फक्त पंचनाम्यावरील त्याची सही कबूल केली आहे, परंतु त्यातील मजकूर पुर्णतः नाकारला आहे. सरकारी वकीलांनी विचारलेल्या उत्तरसूचक प्रश्नांमध्ये दिनांक ०४.०३.२०२२ रोजी पोलिसांनी त्याला स्टेशन फैल, वर्धा येथे घटनास्थळ पंचनाम्याचा पंच म्हणून बोलाविले नव्हते, घटनास्थळी गेल्यावर त्यांना दिसले की आरोपी हातात एक चायना मेड चाकू घेवून परिसरात दहशत पसरवित आहे, पोलिसांनी त्याचे नाव गाव विचारले असता आरोपीने त्याचे नाव शेख मोबीन शेख अब्बास असे सांगितले व त्याचे ताब्यातून एक चाकू जप्त केला या सर्व परिस्थितीचा पंचनामा त्याचे समक्ष करण्यात आला व पंचनाम्यातील मजकूर खरा असल्याने त्याने त्यावर सही केली या सर्व बाबी साक्षीदाराने नाकारल्या आहेत. त्यामुळे सरकार पक्षाने तपासलेला एकमेव पंच साक्षीदार याने अभियोग पक्षास समर्थन केले नाही. प्रस्तूत प्रकरणात अभियोग पक्षातर्फे फिर्यादी तथा तपासी अधिकारी व इतर साक्षीदारांना समन्स काढण्यात आले. परंतु सदरील साक्षीदार हे साक्ष देणेकामी हजर राहिले नाही. त्याहीपलीकडे अभियोग पक्षातर्फे प्रकरणात आरोपीकडे सदर

शस्त्र वापरण्याचा परवाना होता किंवा कसे यासंदर्भात मा.जिल्हा दंडाधिकारी यांचेकडील परिपत्रक दाखल करण्यात आले नाही. त्यामुळे आरोपी हा दिनांक ०४.०३.२०२२ रोजी स्टेशन फैल, वर्धा येथे लोखंडी चाकू हे शस्त्र विना परवाना बाळतांना मिळून आला ही बाब सिध्द होत नाही. तसेच मा.जिल्हाधिकारी यांचे शस्त्र बंदी व जमावबंदीच्या आदेशाची प्रत किंवा त्या काळात तो आदेश अस्तीत्वात होता असा कोणताही पुरावा अभिलेखावर दाखल नाही. करीता मुद्दा क्र.१ ला मी नकारार्थी निष्कर्ष देत आहे.

मुद्दा क्र.२ करीता :

८. मुद्दा क्र.१ च्या निष्कर्षानंतर असे लक्षात येते की आरोपीविरुद्धचा गुन्हा सिध्द झाला नसून तो निर्दोष सुटकेस पात्र आहे. जप्त मुद्देमाल लोखंडी पात्याचा चाकू हे हत्यार असून त्याची विल्हेवाट करण्याकरीता मा. जिल्हा न्यायदंडाधिकारी वर्धा यांचेकडे पाठविणे योग्य ठरेल. करीता मुद्दा क्र.२ च्या उत्तरार्थ मी खालील आदेश पारीत करीत आहे.

आदेश

१. आरोपी शेख मोबीन शेख अब्बास याला भारतीय हत्यार कायद्याचे कलम ४ दंडनिय सह कलम २५ अन्वयेच्या दोषारोपातून फौजदारी प्रक्रिया संहिता कलम २४८(१) नुसार निर्दोष मुक्त करण्यात येते.
२. आरोपीचे जामीनबंध मुक्त करण्यात येतात. आरोपीस आदेशीत करण्यात येते कि त्याने फौजदारी प्रक्रिया संहिता कलम ४३७-अ च्या तरतुदीची पूर्तता करावी.
३. जप्त मुद्देमाल एक चायना मेड लोखंडी पात्याचा धारदार चाकू अपिल कालावधीनंतर मा. जिल्हादंडाधिकारी, वर्धा यांच्याकडे विल्हेवाटीकरीता पाठविण्यात यावा.

४. फौजदारी प्रक्रिया संहिता कलम ३६५ नुसार न्यायनिर्णयाची प्रत
मा.जिल्हादंडाधिकारी यांच्याकडे पाठविण्यात यावी.

दिनांक १७.०७.२०२६

(श्रीमती एम.वाय.डोईफोडे)
मुख्य न्यायदंडाधिकारी, वर्धा.

CERTIFICATE

I affirm that the contents of this P.D.F. file are same word for word as per original order.

Name of steno	:	P V. Karmilkar Gr.III
Court Name	:	Ct. of Chief Judicial Magistrate, Wardha
Judgment Date	:	17.07.2026
Dictated on	:	17.07.2026
Typed on	:	17.07.2026
Checked & Signed by Presiding officer on	:	17.07.2026
Uploaded on	:	17.07.2026